

अर्थसंकल्पीय अंदाज १९९९-२०००
सचिव स्तरावरील विभागनिहाय बैठका-

महाराष्ट्र शासन,
 वित्त विभाग,
 शासन परिपत्रक क्रमांक अंदाज- १०९८/ प्र. क्र. २३/ अर्थसंकल्प-१
 मंत्रालय मुंबई - ४०० ०३२ दिनांक १८ जून १९९८.

प रि प त्र क

अर्थसंकल्पीय अंदाज कसे तयार करावेत व केव्हा सादर करावेत या विषयी महाराष्ट्र अर्थसंकल्प नियम पुस्तिकेत तपशीलवार मार्गदर्शक सूचना देण्यात आलेल्या आहेत. यास अनुलक्षून वित्त विभागाकडून प्रतिवर्षी अर्थसंकल्पीय वेळापत्रक सर्व विभागांना सर्वसाधारणतः ऑगस्ट-सप्टेंबरमध्ये कळविण्यात येते. अर्थसंकल्प नियमपुस्तिकेतील तरतुदीनुसारच सर्व प्रशासकीय विभागांनी अर्थसंकल्पात अंतर्भूत करावयाच्या तरतुदी विषयींचे प्रस्ताव पाठविणे अभिप्रेत असले तरी वित्त विभागाचा असा अनुभव आहे की वेळापत्रकानुसार मंत्रालयीन विभागांकडून प्रस्ताव प्राप्त होत नाहीत. तसेच विलंबाने प्राप्त झालेल्या प्रस्तावात देखील बऱ्याच त्रुटी असतात त्यामुळे वास्तवदर्शी अर्थसंकल्प वेळेवर तयार करणे दिवसेंदिवस कठीण होत चालले आहे. तसेच कित्येक प्रकरणी असेही निदर्शनास आलेले आहे की, वित्त विभागाकडे सादर करण्यात आलेल्या प्रस्तावाबाबत वरिष्ठ अधिकार्यांची अनुमती घेतलेली नसते. परिणामी वित्त विभागाकडे पाठविलेल्या प्रस्तावांविषयी वरिष्ठ अधिकारी अनभिज्ञ असतात.

२. अर्थसंकल्पाचे महत्त्व विचारात घेता, या विषयीचे कामकाज पुरेशा गांभीर्याने करणे गरजेचे आहे म्हणून या वर्षापासून सर्व विभागांशी संबंधित जमा व खर्चाचे अंदाज सचिव स्तरावर निश्चित करण्यात यावेत असे योजिले आहे. या अनुषंगाने पुढील वर्षाचे म्हणजे सन १९९९-२००० चे अंदाज निश्चित करण्यासाठी वित्त विभागात प्रधान सचिव / सचिवांच्याकडे बैठका आयोजित करण्यात येतील. या बैठकांची वेळ व तारीख सोबतच्या अनुसूचीमध्ये दिलेली आहे. प्रस्तावित बैठकांमध्ये अंदाज निश्चित करणे सुलभ व्हावे म्हणून मंत्रालयीन विभागांनी अनुषंगिक पूर्व तयारी करणे आवश्यक आहे.

३. या अनुषंगाने मंत्रालयीन विभागांनी प्रत्येक योजनेकरीता मान्य करण्यात आलेल्या स्थायी व अस्थायी पदांची संख्या, मागील ३ वर्षांतील प्रत्यक्ष जमा/ खर्चाच्या महालेखापालांकडील आकडेवारीचे संकलन, चालू वित्तीय वर्षातील पहिल्या चार माहिन्यातील जमा-खर्च आदि माहितीसह आपले प्रस्ताव वित्त विभागाकडे विहित नमुन्यामध्ये विहित दिनांकापूर्वी १० दिवस अगोदर पाठवावेत म्हणजे वित्त विभाग सदर प्रस्तावावरील आपली प्राथमिक छाननी पूर्ण करील व त्या आधारे सचिव स्तरावरील बैठकीमध्ये अंदाज निश्चित करता येतील.

४. या विभागाचे अर्थसंकल्पीय वेळापत्रक प्रांतवर्षाप्रमाणे यथावकाश निर्गमित करण्यात येईल. परंतु सदर वेळापत्रकाची वाट न पहाता सर्व विभागांनी वर्गान पत्रिच्छेद २ आणि ३ मध्ये नमूद केल्याप्रमाणे अर्थसंकल्पीय अंदाजाविषयीच्या कामाची पूर्व तयारी सुरू करावी ज्यायोगे वेळापत्रकानुसार अर्थसंकल्पीय तरतूद करणे शक्य होईल.

चित्कला झुशी
सचिव (लेखा व कोषागारे)
वित्त विभाग.

प्रति,

- १] मुख्य सचिव/अतिरिक्त मुख्य सचिव/प्रधान सचिव/ सचिव मंत्रालयीन विभाग,
- २] सर्व मंत्रालयीन विभाग [अर्थसंकल्प शाखा].
- *३] सचिव महाराष्ट्र विधानमंडळ सचिवालय, मुंबई,
- ४] उपसचिव [प्रशासन- ४] वित्त विभाग, मंत्रालय, मुंबई,
- ५] सर्व अर्थसंकल्पीय कार्यासने, वित्त विभाग, मंत्रालय, मुंबई,
- ६] निवड नस्ती, अर्थसंकल्प-१.

* पत्राद्वारे.

अनुसूची

दिनांक	विभाग	संबंधित सचिव
१] १५ अक्टोबर १९९८	सामान्य प्रशासन विभाग	श्रीमती झुत्शी
२] १६ अक्टोबर १९९८	नगर विकास विभाग	श्री. राजेंद्र सिंह
३] १७ अक्टोबर १९९८	कृषी व पशु विभाग	श्रीमती झुत्शी
४] २० अक्टोबर १९९८	गृहनिर्माण व विशेष सहाय्य विभाग	श्री. राजेंद्र सिंह
५] २३ अक्टोबर १९९८	संसदीय कार्य विभाग	श्रीमती झुत्शी
६] २६ अक्टोबर १९९८	पर्यावरण विभाग	श्री. राजेंद्र सिंह
७] २७ अक्टोबर १९९८	महाराष्ट्र विधानमंडळ सचिवालय	श्रीमती झुत्शी
८] २८ अक्टोबर १९९८	उच्च व तंत्रशिक्षण विभाग	श्री. राजेंद्र सिंह
९] २९ अक्टोबर १९९८	सहकार व वस्त्रोद्योग विभाग	श्रीमती झुत्शी
१०] ३० अक्टोबर १९९८	शालेय शिक्षण विभाग	श्री. राजेंद्र सिंह
११] ३१ अक्टोबर १९९८	अन्न, नागरी पुरवठा व ग्राहक संरक्षण विभाग	श्रीमती झुत्शी
१२] २ नोव्हेंबर १९९८	सार्वजनिक बांधकाम विभाग	श्री. राजेंद्र सिंह
१३] ३ नोव्हेंबर १९९८	विधी व न्याय विभाग	श्रीमती झुत्शी
१४] ५ नोव्हेंबर १९९८	पाटबंधारे विभाग	श्री. राजेंद्र सिंह
१५] ६ नोव्हेंबर १९९८	गृह विभाग	श्रीमती झुत्शी
१६] ७ नोव्हेंबर १९९८	महसूल व वन विभाग	श्री. राजेंद्र सिंह
१७] ९ नोव्हेंबर १९९८	नियोजन विभाग	श्रीमती झुत्शी
१८] १० नोव्हेंबर १९९८	समाजकल्याण सांस्कृतिक कार्य व क्रीडा विभाग	श्री. राजेंद्र सिंह
१९] ११ नोव्हेंबर १९९८	वैद्यकीय शिक्षण व औषधी द्रव्ये विभाग	श्रीमती झुत्शी
२०] १२ नोव्हेंबर १९९८	आदिवासी विकास विभाग	श्री. राजेंद्र सिंह
२१] १३ नोव्हेंबर १९९८	सार्वजनिक आरोग्य विभाग	श्रीमती झुत्शी
२२] १६ नोव्हेंबर १९९८	महिला व बालकल्याण विभाग	श्री. राजेंद्र सिंह
२३] १७ नोव्हेंबर १९९८	ग्रामविकास व जलसंधारण विभाग	श्रीमती झुत्शी
२४] १८ नोव्हेंबर १९९८	व्यापार व वाणिज्य विभाग	श्री. राजेंद्र सिंह
२५] १९ नोव्हेंबर १९९८	पाणीपुरवठा व स्वच्छता विभाग	श्रीमती झुत्शी
२६] २० नोव्हेंबर १९९८	उद्योग, ऊर्जा व कामगार विभाग	श्री. राजेंद्र सिंह
२७] २१ नोव्हेंबर १९९८	रोजगार व स्वयं-रोजगार विभाग	श्री. राजेंद्र सिंह
२८] २३ नोव्हेंबर १९९८	वित्त विभाग	श्री. राजेंद्र सिंह व श्रीमती झुत्शी